



जागरण

पुलिस ने पकड़ा नकली सीमेंट का ट्रक

Publish Date: Wed, 29 Aug 2018 02:28 AM (IST)

संवाद सहयोगी, ज्यौड़ियां : ज्यौड़ियां पुलिस ने एक प्रसिद्ध सीमेंट कंपनी के बैग में भरकर बेचे जा रहे नकली सीमेंट के ट्रक को पकड़ा है। पुलिस ने ट्रक के चालक व सहचालक को हिरासत में लिया है।

कस्बा ज्यौड़ियां के खन्ना ग्लास हाऊस के मालिक ओमी गुप्ता ने उक्त कंपनी के एक डीलर को सीमेंट की 400 बैग की डिमांड दी थी। जैसे ही सीमेंट से भरा ट्रक खन्ना ग्लास हाऊस के स्टोर पर पहुंचा और मजदूर सीमेंट उतारने लगे तो ओमी गुप्ता ने सीमेंट को हाथ लगाकर देखा कि सीमेंट उस कंपनी का नहीं बल्कि नकली है। बैग तो उस कंपनी के थे, मगर उसमें जो सीमेंट था वह उस कंपनी का नहीं था। उन्होंने तुरंत ज्यौड़ियां पुलिस को इसकी सूचना दी। पुलिस ने सीमेंट कंपनी के एमडी से बात की तो उन्होंने बताया कि जिस डीलर से खन्ना ग्लास हाऊस के मालिक ने सीमेंट खरीदा है वह कंपनी का डीलर ही नहीं है। पुलिस ने मामला दर्ज कर लिया है और ट्रक ड्राइवर मुहम्मद इकबाल निवासी कठुआ को हिरासत में ले लिया है और जिस डीलर से सीमेंट आया था, उसकी तलाश जारी है।

Posted By: Jagran

Source: <https://www.jagran.com/jammu-and-kashmir/jammu-duplicate-ceament-recoverd-18365161.html>